

TÜRKPA-nın Hüquq məsələləri və beynəlxalq əlaqələr komissiyasının onlayn iclası keçirilib

Aprelin 28-də Türk Dövlətləri Parlament Assambleyasının (TÜRKPA) Hüquq məsələləri və beynəlxalq əlaqələr komissiyasının "TÜRKPA-ya üzv dövlətlərdə ombudsman təsisatları" mövzusunda həsr olunmuş videokonfrans formatında 12-ci iclası keçirilib.

İclasda Azərbaycan nümayəndə heyətini Milli Məclisin deputatı, TÜRKPA-nın Hüquq məsələləri və beynəlxalq əlaqələr komissiyasının üzvü Cavanşir Feyziyev təmsil edib. O, çıxışında TÜRKPA-ya üzv dövlətlərdə ombudsman təsisatlarının dövlətlə vətəndaş arasında körpü rolunu oynaya-



raq hüquq və ədalətin təmini-nə xidmət etdiyini bildirib, Azərbaycanda Ombudsman təsisatının fəaliyyəti barədə danışıb.

Daha sonra komissiya iclasının əsas mövzusunda dair hesabat məruzəsi və tövsiyə qərarları, habelə komissiya çərçivəsində

hazırlanmış "TÜRKPA-ya üzv dövlətlərdə yaşayış icazələrinin asanlaşdırılması haqqında", "Əqli mülkiyyət hüquqlarının müdafiəsi haqqında" model qanun layihələri müzakirə edilib, müvafiq qərarlar qəbul edilib.

"Azərbaycan"